

एक नजर में

प्राचीन जैन मंदिर को बचाने एकत्र हुआ समाज



इंदौर. पारसी मोहल्ला छावनी मेनरोड पर स्थित सवा सौ वर्ष प्राचीन अनन्तनाथ जिनालय जैन मंदिर को तोड़फोड़ से बचाने के लिये अनन्तनाथ समागृह में स्थानीय जैन समाज द्वारा बैठक हुई. ज्योतिषाचार्य एम के जैन ने बताया कि बैठक में आनन्द जैन, जैनेश झाझरी, निर्मल कासलीवाल, देवेन्द्र सेठी, देवेन्द्र डोसी, मनीष तुलाडिया, चेतन गंगवाल, प्रकाशचन्द्र शास्त्री, प्रदीप टोंगा, सुनिल खिलाला आदि ने संवोधित कर आगामी रणनीति तय करने का आह्वान किया. सामाजिक संसद के पूर्व अध्यक्ष कैलाश वेद ने कहा कि पूर्ण पथर द्वारा निर्मित विश्व प्रसिद्ध जिनालय स्थापत्य कला का बेजोड़ उदाहरण है जिसमें भगवान अनन्तनाथ की बहुत ही मनोह्र प्रतिमा विराजमान है, जिसके दर्शन करने देश विदेश से यात्री आते रहते हैं, ऐसे अस्था के केंद्र को हम सब मिलकर बचाने का भरपूर प्रयास करेंगे. संचालन अनीस सोनी ने किया. आभार ट्रस्ट के मंत्री मनीष वेद ने माना.

आर्थिका माताजी का पिच्छी परिवर्तन कार्यक्रम



इंदौर. दिगम्बर जैन मंदिर वर्लक कालोनी में आर्थिका रत्न विदक्षी एवं आर्थिका रत्न सुवन्दनी माताजी बुल्लिका श्री चन्द्र मती माताजी के सानिध्य में बाल ब्रह्मचारी अक्षय भैया के कुशल नेतृत्व में तीन दिवसीय कार्यक्रम में तीन आचार्यों के चरण कमल स्थापित कर माताजी का चतुर्मास निष्ठापन पिच्छी परिवर्तन किया गया. सुबह भगवान का अभिषेक एवं शालिधारा कर तीन दिवसीय कार्यक्रम के तहत याग मंडल विधान कर मंडल जी पर 250 अर्घ्य चढ़ाये. ब्रह्मचारी अक्षय भैया ने आचार्य महावीर कीर्ति महाराज, आचार्य भरत सागर महाराज, आचार्य विद्यासागर महाराज के चरण कमल की सारी क्रियाएं करवा कर चरण कमल स्थापित करवाए. विश्व शांति के लिए हवन कवाया गया. दोपहर में आर्थिका माताजी की पिच्छी परिवर्तन की शुरुआत मंगलाचरण के साथ हुई. माताजी के वैराग्य के ऊपर नाटक मंचन किया गया. तत पश्चात माताजी के प्रवचन हुए. माताजी ने बताया कि पिच्छी परिवर्तन करने की बेला हृदय परिवर्तन करने की बेला है. पिच्छी में कई गुण पाये जाते हैं पिच्छी हलकी होती है. कोमल होती है. धूल और पसीने को ग्रहण नहीं करती है. प्रचार प्रमुख प्रवीण जैन ने बताया कि पिच्छी प्राप्त करने का सौभाग्य प्रभा जैन और सुनिता जैन को प्राप्त हुआ. इस अवसर पर मुख्य रूप से एम के जैन आनन्द - नवीन पौडवाल वीज संजय जैन कल्पना जैन चंदा - वीरू जैन एस के सोगानी मनीष जैन सिद्धार्थ गंगवाल के साथ सभी समाज जन शामिल हुए.

मालवा मिल कर्मचारी संस्था के चुनाव निर्विरोध संपन्न



इंदौर. अतिरिक्त सहकारी तहसीलदार के निर्देश पर सभी पदाधिकारियों की सहमति से निर्विरोध चुनाव सम्पन्न हुए. दी मालवा मिल कर्मचारी परिषद सहकारी संस्था मर्यादित इंदौर में अतिरिक्त तहसीलदार प्रीति भिसे निर्वाचन अधिकारी द्वारा संस्था परिषद में निर्विरोध निर्वाचित संचालक मंडल सदस्यों की घोषणा की गई. अतिरिक्त तहसीलदार भिसे मैडम के प्रभारी सहायक अधिकारी सुरेश भंडारी ने बताया कि संस्था की दयनीय स्थिति होने के कारण सभी सदस्य की एक राय होने से एवं गोशाला आरंभ और पीडी जाटवा के अथक प्रयासों से पेढी के चुनाव निर्विरोध सम्पन्न कराया गए, साथ ही विकास जाटवा द्वारा अंतिम समय में नामावली लेने पर चुनाव सहमत हुए. 11 संचालकों का निर्विरोध निर्वाचन हुआ, जिसे सहायक अधिकारी सुरेश भंडारी द्वारा माला पहनाकर हर्षोपहित किया गया और मिलकर पेडी का कार्य प्रगति से करने के लिए शपथ दिलाई गई. निर्विरोध नव निर्वाचित संचालकों के नाम हेद कैलाश कुशवाहा, सीडी अकोदिया, संजय जायसवाल, जौनदर वर्मा, मदन नागवशी, कैलास टंडन, राकेश तलावले, शिव प्रशाद, राजेंद्र सिंह, महिला संचालक संगीता मुकेश वर्मा, हंडू जाटवा. मालवा मिल परिषद में चुनाव एवं उक्त साधारण सभा के अंत में राजेंद्र मरस्ट ने आभार माना.

जनजाति गौरव दिवस पर व्याख्यान का आयोजन



इंदौर. श्री वैष्णव कॉलेज ऑफ आर्ट्स एंड कॉमर्स में जनजाति गौरव दिवस के अवसर पर एक सांस्कृतिक व्याख्यान का आयोजन किया गया. इस अवसर पर मुख्य वक्ता के रूप में राष्ट्रीय स्वयंसेवक संघ के जनजाति कार्य संचालक रूप सिंह नगर मुख्य रूप से उपस्थित रहे. महाविद्यालय के प्राचार्य डॉ. परितोष अवस्थी ने अतिथि का अभिनंदन किया एवं विद्यार्थियों को जनजातीय समाज के योगदान से प्रेरणा लेने का संदेश दिया. मुख्य वक्ता रूप सिंह नगर ने अपने उद्बोधन में जनजातीय समुदाय की प्रकृति संरक्षण में भूमिका, आयुर्वेद के विकास में योगदान तथा स्वतंत्रता संग्राम में उनकी भागीदारी पर प्रकाश डाला. इस अवसर पर 150 से अधिक विद्यार्थी एवं प्राध्यापक उपस्थित रहे. डॉ. मनीष दुबे ने किया. आभार प्रदर्शन प्रो. विभोर परन ने व्यक्त किया. प्रबंध समिति की ओर से शारी निकाय अध्यक्ष अरविंद गुप्ता एवं सचिव महेश विमानानी ने शुभकामनाएं प्रेषित कीं.

नेशनल हाईवे की सड़कों पर भी चलेगा विशेष अभियान

ग्रामीण क्षेत्रों में स्वच्छता अभियान को दी जा रही नई गति कलेक्टर शिवम वर्मा ने किया निरीक्षण

इंदौर. इंदौर शहर में स्वच्छता की श्रृंखला को आगे बढ़ाते हुए अब इंदौर के ग्रामीण क्षेत्रों में भी स्वच्छता अभियान को नई दिशा और गति प्रदान की जा रही है. जिला पंचायत एवं ग्राम पंचायतों द्वारा संयुक्त रूप से सक्रिय अभियान चलाते हुए शहर से लगे गांवों तथा शहर में प्रवेश करने वाले प्रमुख मार्गों पर विशेष साफ-सफाई के कार्य प्राथमिकता से संचालित किए जा रहे हैं.

इसी क्रम में रविवार को कलेक्टर शिवम वर्मा ने जिला पंचायत सीईओ सिद्धार्थ जैन के साथ ग्रामीण क्षेत्रों में संचालित विशेष स्वच्छता अभियान का निरीक्षण किया.

इस दौरान कलेक्टर ने



कचरा संग्रहण केंद्र की व्यवस्था होगी और अधिक सुदृढ़

निरीक्षण के दौरान कलेक्टर श्री वर्मा ने ग्राम भांग्या में विकसित कचरा संग्रहण केंद्र का भी अवलोकन किया. उन्होंने इस केंद्र की व्यवस्थाओं पर असंतोष व्यक्त करते हुए निर्देश दिए कि इस केंद्र की व्यवस्था को बेहतर बनाया जाए, आवश्यक सुधार किए जाएं. निर्देश दिए कि ऐसी व्यवस्था सुनिश्चित की जाए, जिससे कि कचरे को श्रेणीवार छांटकर विकृत किया जा सके और पंचायत की राजस्व आय में वृद्धि हो. उन्होंने यह निर्देश भी दिए कि भांग्या में संचालित इस संग्रहण केंद्र में ऐसी व्यवस्था हो, जिससे कि मगरखेड़ा और बारीली पंचायतों को भी पूरा लाभ मिले. शिवम वर्मा ने कहा कि ग्रामीण स्तर पर स्वच्छता व्यवस्था को बेहतर बनाना जिला प्रशासन की प्रमुख प्राथमिकताओं में है तथा इस दिशा में निरंतर और प्रभावी प्रयास जारी रहेंगे.

अधिकारियों को स्पष्ट निर्देश दिए कि राष्ट्रीय राजमार्ग सहित जिले की सभी प्रमुख सड़कों पर स्वच्छता का उच्च स्तरीय रखरखाव सुनिश्चित किया जाए. उन्होंने कहा कि किसी भी स्थान पर गंदगी या कचरा दिखाई देने पर उसका तत्काल उखाव और निस्कारण सुनिश्चित हो. उन्होंने निरीक्षण की शुरुआत अरविंदो अस्पताल क्षेत्र से करते हुए शहर में आने वाले विभिन्न मार्गों तथा मार्ग में स्थित गांवों के स्वच्छता अभियान की समीक्षा की. कलेक्टर ने धरमपुरी तक निरीक्षण किया.

भागवत से अपनापन लेकर संस्कृति को समृद्ध बनाने की जरूरत : पं. नागर

अन्नपूर्णा मंदिर के मैदान पर चल रहे भागवत ज्ञान यज्ञ में धूमधाम से मना कृष्ण जन्मोत्सव

इंदौर. आज हमारे समाज में संवेदनाएं खत्म होती जा रही हैं. पहले लोगों के मन में करुणा होती थी, फिर करुणा की जगह प्रेम ने ले ली और यह प्रेम भी धीरे-धीरे कम होकर मोह में बदल गया. अब तो मोह भी असली नहीं रहा, हर जगह मिलावट और नकलीपन दिख रहा है. समाज और परिवार को आज अपनापन चाहिए. भागवत में अपनापन के अनेक संदेश मौजूद हैं, इन्हें ग्रहण कर परिवार, समाज, राष्ट्र के साथ धर्म और संस्कृति को भी समृद्ध बनाने की जरूरत है. हमारा युवा सम्यक्ति की तरह बुजुर्गों से मिली सांख और सलाह को भी धरोहर की तरह संभालकर रखे तो समाज और धर्म के साथ राष्ट्र का भी बहुत कुछ कल्याण हो सकता है.

ये प्रेरक विचार हैं मालव माटी के सप्त, माँ सरस्वती के वरद पुत्र संत कमलकिशोर नागर के सुपुत्र तथा प्रख्यात भागवत मर्मज्ञ संत प्रभुजी नागर के, जो उन्होंने रविवार को अन्नपूर्णा मंदिर परिसर में चल रहे



भागवत ज्ञान यज्ञ के दौरान चौथे दिन उपस्थित विशाल जन सैलाब को आशीर्वाचन देते हुए व्यक्त किए. इंदौर अन्नपूर्णा मंदिर के महामंडलेश्वर स्वामी विश्वेश्वरानंद गिरि, स्वामी जयेंद्रानंद गिरि, आचार्य अन्नपूर्णा मंदिर के महामंडलेश्वर स्वामी सच्चिदानंद गिरि, पंचकुड़िया राम

गोशाला के लिए 11 लाख रुपए दान

अन्नपूर्णा परिसर में चल रही पं. प्रभुजी नागर की कथा में रविवार को गुजरात, दाहोद से आए समाजसेवी राजेश कुमार शतिलाल अग्रवाल ने हाटकेधर धाम गोशाला के लिए 11 लाख रुपए का दान देने का संकल्प व्यक्त किया. इस पं. प्रभुजी नागर ने तत्काल यह कहते हुए उक्त राशि इंदौर के अन्नपूर्णा आश्रम की गोशाला को देने की घोषणा की कि यहाँ भी गोशाला में गौमाताएँ हैं, उनकी सेवा के लिए यह धनराशि उपयोग में लाई जाए.

भगवान की दुष्टि से कोई नहीं बच सकता

भागवत कथा में अपनी मालवी और हिंदी शैली में पं. नागर ने कहा कि हम चाहे जितने सीसीटीवी कैमरे लगा लें लेकिन सबसे बड़ी तो भगवान की दृष्टि के आगे कुछ नहीं छुप सकता. पर में दीपक प्रज्वलित करने पर हमें उसका पूरा ध्यान रखना पड़ता है जबकि बर्दानाथ में तो कपाट बंद होने के बाद भी 6 माह तक दीपक प्रज्वलित रहता है। यह भी भगवान की ही कृपा है।

श्यामबाबू, अनिल गुप्ता, मनोज गुप्ता (शिवपुरी), अनिल सुरेखा (अकोला), राजेश अग्रवाल (दाहो), विनोद अग्रवाल (भीकनगंवां), ओमप्रकाश बंसल पं, अनूप अग्रवाल, दिनेश बंसल पं, हेमंत गर्ग आदि ने की. कथा में रविवार को श्रीकृष्ण जन्मोत्सव भी धूमधाम से मनाया गया.

विशेष सोलंकी को हराकर यश वर्मा बने चैंपियन

बेलवेदर ट्रॉफी इंटर स्कूल बैडमिंटन टूर्नामेंट का समापन

महू. बेलवेदर ट्रॉफी इंटर स्कूल बैडमिंटन टूर्नामेंट के बालक वर्ग अंडर-19 फाइनल मुकाबले में विशेष सोलंकी को हराकर यश वर्मा चैंपियन रहे. स्पर्धा का रविवार को समापन हुआ. इस प्रतियोगिता में विभिन्न विद्यालयों के खिलाड़ियों ने उत्कृष्ट खेल का प्रदर्शन किया. समापन समारोह के मुख्य अतिथि कर्नल विवेक सिंह परिहार, विशेष अतिथि के रूप में विद्यालय के डायरेक्टर सुनील पाटीदार, विजय पटेल तथा

प्राचार्या मंजुला पटेल उपस्थित थे. इस अवसर पर मुख्य अतिथि कर्नल विवेक सिंह परिहार ने अपने उद्बोधन में कहा कि ऐसी प्रतियोगिताएं विद्यार्थियों में खेल भावना, अनुशासन और आत्मविश्वास को विकसित करती हैं. प्रतियोगिता के दौरान विद्यालय परिसर में उत्साहपूर्ण माहौल रहा और दर्शकों ने खिलाड़ियों का मनोबल बढ़ाने में कोई कमी नहीं छोड़ी. टूर्नामेंट में स्पॉटर्स कोच अभय प्रताप सिंह, रोशन पाटीदार, शिलवंत यादव एवं रघुराज प्रताप सिंह का विशेष योगदान रहा.

जागरूकता, धैर्यता से सुरक्षित यातायात संभव : हेमलता दीदी

सड़क दुर्घटनाओं में मृतकों के लिए मनाया विश्व यादगार दिवस

इंदौर. प्रजापिता ब्रह्माकुमारी ईश्वरीय विश्वविद्यालय के यातायात एवं परिवहन प्रभाग द्वारा सड़क दुर्घटनाओं में मृतकों को श्रद्धांजलि देने एवं दुर्घटना में पीड़ित व्यक्तियों तथा उनके परिवारों को मानसिक संबल देने के लिए विश्व यादगार दिवस मनाया गया. इस अवसर पर सभी अतिथियों और उपस्थितों ने मोमबत्ती जलाकर सड़क दुर्घटना में दिवंगत आत्माओं को श्रद्धांजलि दी. ज्ञानशिखर ओमशांति भवन में आयोजित कार्यक्रम में इंदौर जेन की क्षेत्रीय निदेशिका ब्रह्माकुमारी हेमलता दीदी ने कहा कि हमारे इंदौर शहर में जनवरी से जून 2025 तक दो पहिया वाहन से 136 मौतें एवं 1066 लोग सड़क दुर्घटना में घायल हुए हैं. यह आंकड़े हमें चेतावनी दे रहे हैं कि हमें सड़क पर कितना सांभल कर चलना होगा. हम छोटी-छोटी गलतियां करते हुए अशांत मन से



वाहन चलाते हैं, जिससे एक्सीडेंट हो जाता है. यह दिवस हमें स्मरण दिलाता है कि हमें अपने अमूल्य जीवन की रक्षा के लिए दूसरों को ना देख अपने अंदर सुधार लाना है. इतनी सारी घटनाओं से सबक ले जागरूक हो जाएं और स्वयं में दृढ़तापूर्वक संकल्प लें कि मुझे ट्रेफिक नियमों का पालन अवश्य करना है. जागरूकता, धैर्यता से सुरक्षित यातायात संभव है.

इस अवसर पर यातायात विभाग के डीसीपी आनंद कलादगी, मप्र होटल एसोसिएशन के अध्यक्ष एवं ओमनी स्कूल के संचालक सुमित सूरि और निजी हॉस्पिटल के डायरेक्टर डॉ. एएल वर्मा ने भी वाहन

चलाने समय बरती जाने वाली सावधानियों के बारे में विस्तार से बताया. उन्होंने रोड एक्सीडेंट से बचने के लिए सबको मिलकर प्रयास करने का आह्वान किया. कार्यक्रम में सड़क दुर्घटना में मृतकों की आत्मिक शांति और शक्ति देने के लिए ब्रह्माकुमारी रेणुका बहन ने विशेष कमेंट्री द्वारा योग की गहन अनुभूति कराई. प्रेम नगर क्षेत्र प्रभारी ब्रह्माकुमारी शशि बहन ने यातायात नियमों का पालन करने की शपथ दिलाई. संचालन यातायात एवं परिवहन प्रभाग की जेनल ऑफिसिंटेंट ब्रह्माकुमारी अनिता दीदी ने किया.

दीपक जाजू मित्र मंडल की सुर सप्तक संगीत निशा ने बांधा समा किसी राह में किसी मोड़ पर... शीर्षक गीत पर खूब तालियां बटोरी

महू. दीपक जाजू मित्र मंडल और सुर सप्तक के तत्वावधान में किसी राह में किसी मोड़ पर शीर्षक पर सुरीली संगीत निशा और दोपावली मिलन समारोह का आयोजन चौपड़ा वाटिका में किया गया. में सुमधुर गीतों की प्रस्तुतियों ने समा बांध दिया. विजय परदेशी ने बताया कि संगीत निशा में करीब 30 गीतों की प्रस्तुति चयनित सुर साधकों ने दी. टाईटल साना कसी राह में... सुनिता कोंगे और विरेन्द्र कोंगे ने, अरुण जोशी मेघा मकरानी ने इन्द्रदाय्ये ईशक में, वर्षा सिंह अजय सिंह ने हर जन्म में, जेबी सिंह ने ये दिल है मोहोब्बत का प्यासा, महेन्द्र चतुर्वेदी कोन आया, सीमा अशोक सावले ने तु जो मेरे सुर में सुर मिला ले, निधि मोरे ने आओ हजूर तुमको, कमलेश यादव उन्नती कामले ने न ओ मेरी जान, पायल परदेशी विजय परदेशी ने हम सफर मेरे हमसफर जैसे सदाबहार गीतों की उम्दा प्रस्तुति दी. इस अवसर पर मनोज



कार्यक्रम में ये रहे उपस्थित

कार्यक्रम में श्रीमती विष्णा जवखेकर निर्मला यादव, अनुराधा जोशी, वासुदेव यादव, राजेश जिन्दल, राकेश त्रिपाठी, राजेश पाटीदार, पवन निम, राजीव खडोलवाल, डॉ. अमित सोनी, सुधा कोंगे, राजेंद्र श्रीवास, अशोक दीक्षित, कन्हैया सिंह चौहान, सुरेश क्षिरसागर, एसके तिवारी, मनीष मकरानी, केके भालीवाडिकर, नरेंद्र नेनवाल, राजकुमार बागड़ी आदि मौजूद थे. पूर्व में दीप प्रज्वलन राधेश्याम यादव, रामकिशोर शुक्ला, बसंत अग्रवाल, राजकिशोर गर्ग, विजय सोडानी, शांति देवी कोंगे आदि ने किया. संचालन अरुण जोशी और पायल परदेशी ने किया. आभार अरुण महेश्वरी ने माना. टेकनिकल सपोर्ट हेमंत कौशल का रहा.

सागर, जितेंद्र मोरे, केपी सिंह, कनिष्का चारु, शंकर सिमोलिया आदि ने भी सुमधुर गीतों की प्रस्तुति दी. अशोक सावले के एकल गीत

तेरी तस्वीर को सोने से लगा रखा है और मेघा मकरानी के एकल गीत आप कहें और हम ना आए सर्वाधिक पसंद किए गए.

एक नजर में एक साथ दौड़े हजारों धावक, शहरवासी भी बने साक्षी, सेना के पाइप बैंड के साथ आर्मी के हथियारों की प्रदर्शनी रही आकर्षण

द इन्फेंट्री रणवीर मैराथन 'ऑपरेशन सिंदूर' को समर्पित

महू. देशभर में अपनी अनूठी भागीदारी के लिए जानी जाने वाली महू को द इन्फेंट्री रणवीर मैराथन 7.0 में 6 हजार से ज्यादा धावकों ने दौड़ लगाई. सूर्योदय के पूर्व निकली यह मैराथन ऑपरेशन सिंदूर को समर्पित रही. इसमें आर्मी के योद्धाओं के साथ पूरा शहर भी भागीदार बना. दौड़ में 5 किमी, 10 किमी और 21 किमी की तीन श्रेणियां रखी गई थीं. इस मैराथन में सेना और आम नागरिक एकसाथ दौड़ते हैं. महू देश का एकमात्र स्थान है, जहां सेना इस तरह का संयुक्त आयोजन करती आ रही है.



ऑपरेशन सिंदूर के योद्धाओं ने भी इसमें हिस्सा लिया और देशभर से पहुंचे हजारों लोगों ने उनके साथ कंधे से कंधा मिलाकर दौड़ लगाई. ऑपरेशन सिंदूर के तहत भारतीय सेना ने पाकिस्तान को थूल चक्रमर जमीन दिखा दी थी. भारतीय सेना के ऐसे वीर जवानों के शौर्य, साहस और पराक्रम का बल प्रदर्शित करने के लिए इस साल रणवीर मैराथन को



ऑपरेशन सिंदूर के नाम समर्पित किया गया. मेजर जनरल एवं इन्फेंट्री स्कूल के डिप्टी कमांडेंट गौतम चौहान ने बताया कि रात 3 से ही

दियांग बच्चे दौड़े नहीं, लेकिन किया योगा डांस

सवेदना बौद्धिक विकास केंद्र स्कूल संचालिका निशा धीरज शर्मा ने बताया कि मैराथन के दौरान स्कूल के दियांग बच्चों ने भी शिरकत की. बच्चों ने दौड़ तो नहीं लगाई, लेकिन ग्राउंड में ही दौड़ और योगा डांस किया. कार्यक्रम में बच्चे काफी उत्साहित भी नजर आए. इन्फेंट्री कमांडेंट श्री जोशी की पत्नी रीता जोशी ने सभी बच्चों को पुरस्कार देकर सम्मानित किया.

महू के गैरिसन ग्राउंड पर प्रतिभागी पहुंचने लगा गए थे. 5 किलोमीटर की दौड़ में सिविल कोर्ट के न्यायिक मजिस्ट्रेट निलेश मूलतहकर, दीघा ऐरन एवं पंचम अपर सज न्यायाधीश भरत कुमार व्यासने भी भाग लिया. उन्होंने बताया कि मैराथन के लिए कार्यक्रम स्थल शंकर लक्ष्मण मैदान को विशेष रूप से सजाकर आर्मी बैटल फील्ड की तरह तैयार किया गया. सेना के पाइप बैंड और बास बैंड ने देशभक्ति गीतों की प्रस्तुतियां दीं. इसके साथ ही, आम जनता के लिए हथियारों की एक प्रदर्शनी भी लगाई गई थी. इतना ही नहीं, आसमान में सेना के तीन माइक्रोलाइट विमानों ने भी उड़ान भरी. इन विमानों ने तिरंगा, सेना का ध्वज और इन्फेंट्री डे का ध्वज लहराते हुए दर्शकों का मन मोह लिया.